



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Wiehed u Hamsin (51)

18 ta' Frar 2019

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit - Kunsillier

ASSENTI B' APOLOGIJI (Skont Ordni Permanenti 14A (3):

Dr. Kevin Cutajar - Kunsillier

Il-Kunsillier Anthony Attard informa verbalment lis-Segretarju Eżekuttiv li ser jasal tard għal din il-laqgħa.

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

51.1 Qari tal-ittri ta' apoloġija

51.1.1 Is-Segretarju Eżekuttiv Ivan Attard ippreżenta u qara l-ittra ta' apoloġija tal-Kunsillier Dr. Kevin Cutajar u l-Kunsilliera preżenti unanimament aċċettaw din l-apoloġija.

51.2 Konsiderazzjoni u Approvazzjoni tal-Minuti

51.2.1 Il-Kunsill approva unanimament il-minuti tal-laqgħa numru 361 li saret nhar it-Tnejn 14 ta' Jannar 2019 wara li jsiru l-korrezzjonijiet meħtieġa.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 51.6 tiġi diskussa issa.

51.6 Twegibiet għall-Mistoqsijiet tal-Kunsilliera

51.6.1 Il-Viċi Sindku Aaron Agius staqsa dwar xi żvilupp kien hemm dwar il-kollaborazzjoni tal-Kunsill Lokali mal-Arċipriet tal-Parroċċa rigward l-organizzazzjoni tal-festival tradizzjonali tal-Għid li jsir fi Pjazza l-Vitorja. Is-Sindku Joe Cordina wieġeb li din il-materja ser tiġi diskussa aktar tard matul din il-laqgħa.

51.6.2 Il-Viċi Sindku Aaron Agius staqsa dwar xi żvilupp kien hemm dwar il-lapida k commemorattiva li huwa propona li ssir fi Triq it-Tigrija sabiex jitfakkar l-ewwel ċentinarju mill-irvellijiet tas-*Sette Giugno*. Is-Sindku Joe Cordina wieġeb li l-Arċipriet tal-Parroċċa ma sabx oġġezzjoni li din il-lapida ssir in-naħa ta' wara tal-Knisja Parrokkjali. Fid-dawl ta' dan, il-Kunsill qabel unanimament li għandna ninkarigaw lill-artist Manuel Grech sabiex jagħmel id-disinn tal-lapida u lill-W.R. Mons. Joseph Bezzina sabiex jagħmel il-*wording*.



51.3 Approvazzjoni tal-*quarterly financial report* għall-perijodu Ottubru-Diċembru 2018

51.3.1 Il-Kunsill approva unanimament il-*quarterly financial report* għall-perijodu Ottubru-Diċembru 2018. Dan ir-rapport ser jintbagħat lid-Dipartiment tal-Gvern Lokali.

51.4 Approvazzjoni tal-*unaudited financial statements* għas-sena 2018

51.4.1 Il-Kunsill approva unanimament l-*unaudited financial statements* għas-sena 2018. Dawn ser jintbagħtu lill-Awditur Ġenerali, l-awdituri tal-Kunsill u d-Dipartiment tal-Gvern Lokali.

51.5 Komunikazzjonijiet tas-Sindku

51.5.1 Is-Sindku Joe Cordina informa lill-Kunsill li, sad-data tal-gheluq tas-sottomissjoni ta' applikazzjonijiet għall-hatra ta' ambaxxatur/ambaxxatriċi lokali taż-żgħażaġh, il-Kunsill irċieva applikazzjoni waħda biex timtela din il-kariga. Din l-applikazzjoni kienet tas-Sur Thomas Zammit.

Wara diskussjoni, is-Sindku propona u l-Kunsill qabel unanimament li s-Sur Zammit għandu jinħatar f'din il-kariga b'effett immedjat. Il-hatra tiegħu tiskadi fl-4 ta' Lulju 2020, il-jum li fih jagħlaq tmintax-il sena.

51.5.2 Is-Sindku Joe Cordina informa lill-Kunsill li ninsabu għaddejjin bl-aħħar preparamenti tagħna għall-organizzazzjoni tal-attivitajiet tal-Karnival li ser isiru nhar is-Sibt 2 u l-Ħadd 3 ta' Marzu 2019.

Il-programm tas-Sibt ser jibda fis-7.30pm fil-Pjazza ta' quddiem il-Knisja ta' Ġesu' Nazzarenu filwaqt li dak tal-Ħadd jibda f'nofsinhar fi Pjazza l-Vitorja. Mill-10.45am 'il quddiem, il-Banda *Victory* ser iddoqq marċi tal-Karnival matul it-toroq Marija Bambina, Vjal it-Tmienja ta' Settembru u Pjazza l-Vitorja. Il-programm tas-Sibt filgħaxija ser ikun ipprezentat mis-Sinjura Sandra Grech filwaqt li dak tal-Ħadd ser ikun ipprezentat minn Veronica u Joe Farrugia (id-Dulli).



Il-Kunsill approva unanimament dan il-programm.

- 51.5.3 Is-Sindku Joe Cordina informa lill-Kunsill li sad-data tal-gheluq tas-sottomissjonijiet tan-nominazzjonijiet għall-ghoti tal-unur ‘Ġieh ix-Xagħra 2019’, kien hemm persuna waħda li ġiet nominata mill-pubbliku. Dan huwa s-Surmast Direttur tal-Banda *Victory* tar-raħal tagħna, Mro. Joseph Galea.

Fid-dawl ta’ dan, is-Sindku propona u l-Kunsill qabel unanimament li din is-sena, dan l-unur għandu jinghata lil Mro. Joseph Galea.

- 51.5.4 Is-Sindku Joe Cordina informa lill-Kunsill li ninsabu għaddejnin bil-preparamenti tagħna għall-organizzazzjoni tal-attivitajiet ta’ Jum il-Lokalita’.

Is-Sindku propona u l-Kunsill qabel li għandna norganizzaw haġġa Malta għall-anzjani Xagħrin li jattendu ċ-Ċentru tagħhom ta’ matul il-jum nhar l-Erbgħa 24 ta’ April. Il-Kunsill qabel li għandna nagħtu tifkira kommemorattiva lill-anzjani li jipparteċipaw f’ din l-attivitaja’.

Nhar il-Ġimgħa 26 ta’ April, il-librerija pubblika ‘Patri Ġiġi Camilleri SJ’ ser tkun miftuħa għall-pubbliku mid-9.00am sal-4.00pm u t-tfal Xagħrin ser jiġu mhegġa sabiex joffru ktieb mill-kollezzjoni tagħhom lil-librerija tagħna. Il-Kunsill qabel li għandna nistiednu lill-awtur Steve Borg sabiex jattendi għal din l-attivitaja’ u jiltaqa’ mat-tfal filwaqt li nagħtu tifkira kommemorattiva lit-tfal li jattendu.

Is-Sindku qal li l-attivitajiet ta’ Jum ix-Xagħra għandhom jilhqqu l-qofol tagħhom nhar il-Ġimgħa 26 ta’ April permezz ta-ċerimonja kommemorattiva li tibda fis-7.30pm fis-Sala ‘Dun Alwiġ Camilleri’ bis-sehem tal-Banda *Victory*. Matul din iċ-ċerimonja ser jinghata l-unur ‘Ġieh ix-Xagħra 2019’ lis-Surmast Mro. Joseph Galea. Il-Kunsill qabel unanimament li għandna navviċinaw lis-Sur Rueben Galea sabiex jipprezenta din is-serata. Il-Kunsill qabel ukoll li għandu jsir riċeviment għall-pubbliku prezenti wara li tintemm iċ-ċerimonja.

Is-Sindku Joe Cordina informa lill-Kunsill li nhar is-Sibt 27 ta’ April fit-8.30pm ser isir il-festival tradizzjonali tal-logħob tan-nar tal-ajru minn fuq



l-Gholja tan-Nuffara organizzat mill-Awtorita' Maltija ghat-Turizmu bil-kollaborazzjoni tal-Ministeru ghal Ghawdex.

L-attivitajiet ta' Jum ix-Xaghra ser jintemmu nhar il-Hadd 28 ta' April bl-organizzazzjoni tal-Maratona Annwali ta' Ghawdex u bil-Quddiesa ta' tifikira li ser issir fl-9.45am fil-Knisja Bazilika ta' Marija Bambina.

51.5.5 Is-Sindku Joe Cordina informa lill-Kunsill li ninsabu ghaddejjin bil-preparamenti taghna sabiex intellghu grupp ta' tnax-il persuna mix-Xaghra ghall-gimgha ta' attivitajiet li ser jigu organizzati mill-Kunsill ta' *Chevaigné* fi Strasburgu bejn it-Tnejn 15 u s-Sibt 20 ta' April 2019.

Fid-dawl ta' dan, huwa propona u l-Kunsill qabel li ghandha tissejjah laqgħa għal dawk kollha li irregistraw l-interess tagħhom sabiex jingħataw aktar dettalji u jkun jista' jsir il-*booking* tal-biljetti tal-ajru.

51.5.6 Is-Sindku Joe Cordina informa lill-Kunsill li l-kuntratt ezistenti li l-Kunsill Lokali għandu mal-kumpanija *Greenpak* ghas-servizz tal-gbir ta' skart riciklabbli fil-lokalita' taghna ser jiskadi fis-26 ta' April li għej.

Fid-dawl ta' dan, huwa propona u l-Kunsill qabel unanimament li għandna nohorgu espressjoni ta' interess għal dan is-servizz lill-kumpaniji *Greenpak* u *GreenMT* bil-għan li tittiehed decizjoni dwar il-proposti rispettivi tagħhom fil-laqgħa li jmiss.

51.7 Qari tal-Korrispondenza

51.7.1 Ċirkulari numru 006/2019 mahruġa mill-Assoċjazzjoni tal-Kunsilli Lokali intitolata 'Sessjonijiet ta' taħriġ għall-Fire Wardens u kors Baziku ta' First Aid'. Is-Segretarju Eżekuttiv Ivan Attard ser jattendi għal dawn is-sessjonijiet għan-nom tal-Kunsill.

51.7.2 E-mail mingħand is-Sur Lawrence Galea li fiha qed jitlob il-kollaborazzjoni tal-Kunsill Lokali tax-Xaghra fl-organizzazzjoni ta' esebizzjoni bit-tema 'Gozo Divert Landscapes' li ser tinzamm fil-Mużew taċ-Ċittadella bejn id-9 u d-29 ta' Marzu 2019. Il-Kunsill qabel li għandu jikkollabora fl-



organizzazzjoni ta' din l-esebizzjoni bi spiża li ma teċċedix is-somma ta' € 200.

51.7.3 Ċirkulari numru 008/2019 mahruġa mill-Assoċjazzjoni tal-Kunsilli Lokali intitolata 'Bring the history back to life with The Malta Experience, Valletta'. Il-Kunsill innota l-kontenut.

51.7.4 E-mail mingħand Mro. Colin Attard, direttur artistiku tal-Festival *Gaulitana*, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' attivita' kulturali bhala parti minn dan il-festival, liema attivita' ser issir nhar it-Tlieta 12 ta' Marzu 2019. Il-Kunsill qabel li għandu jikkollabora fl-organizzazzjoni ta' din l-attivita' bi spiża li ma teċċedix is-somma ta' € 300.

51.7.5 Ċirkulari numru 2/2019 mahruġa mid-Dipartiment tal-Gvern Lokali intitolata 'Għeluq tas-Sena Finanzjarja 2018'. Il-Kunsill innota l-kontenut.

51.7.6 E-mail mingħand Nicoline Sagona, *kuratur* fi hdan *Heritage Malta*, li fiha qed tinforma lill-Kunsill li l-proposta tagħna sabiex il-Mithna Ta' Kola tkun tista' tithaddem f'Jum ix-Xagħra giet aċċettata. Il-Kunsill innota l-kontenut.

Il-laqgħa tal-Kunsill giet sospiża fis-6.10pm sabiex il-Kunsill ikun jista' jitkellem ma' Mons. Arcipriet Carmelo Refalo li gie jiddiskuti xi punti mal-Kunsill. Il-laqgħa tkomplet fis-6.20pm.

Il-Kunsillier Anthony Attard dahal għal-laqgħa fis-6.15pm.

51.7.7 E-mail mingħand Maryanne Vella, rappreżentanta tal-Uffiċċju tas-Sigurta' Soċjali, li fiha qed tinforma lill-Kunsill Lokali tax-Xagħra li b'effett minn nhar il-Ġimgħa 1 ta' Frar, is-servizz ta' dan l-uffiċċju mill-uffiċċini amministrattivi tal-Kunsill beda jingħata kull nhar ta' Ġimgħa bejn it-8am u l-10am. Il-Kunsill innota l-kontenut.

51.7.8 Komunikat 02/2019 mid-Direttur Ġenerali tal-Kunsilli Lokali intitolat 'Data Protection Officer fil-Kunsilli Lokali'. Il-Kunsill innota l-kontenut.



- 51.7.9 Itra minghand il-Kan. Dun Mikiel Borg, Rettur tal-Knisja ta' San Pawl f'Marsalforn, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni tal-festa titulari ta' San Pawl li ser tiġi ċċelebrata nhar il-Ħadd 30 ta' Ġunju 2019. Il-Kunsill qabel li għandu jikkollabora fl-organizzazzjoni ta' din l-attività bi spiża li ma teċċedix is-somma ta' € 800.
- 51.7.10 Ċirkulari numru 009/2019 mahruġa mill-Assoċjazzjoni tal-Kunsilli Lokali intitolata 'Proposed Charging Pillar Locations'. Il-Kunsill aċċetta l-postijiet kif proposti f'din iċ-ċirkulari.
- 51.7.11 E-mail minghand Vicky Xuereb, Direttur ta' Eko-Għawdex, li fiha qed tinforma lill-Kunsill li d-Direttorat tagħha għadu qed jistenna r-riżultati tat-*3D scanning* tal-Għar ta' Calypso mill-Universita' ta' Malta bhala parti mill-proċess ta' rijabilitazzjoni tal-istess sit fil-lokalita' tagħna. Il-Kunsill innota l-kontenut.
- 51.7.12 Ċirkulari numru 010/2019 mahruġa mill-Assoċjazzjoni tal-Kunsilli Lokali intitolata 'Data Protection Officers mal-Kunsilli Lokali / Regġuni'. Il-Kunsill innota l-kontenut.
- 51.7.13 E-mail minghand l-artist Xagħri Victor Agius li fiha qed jistieden lill-membri tal-Kunsill Lokali tax-Xagħra sabiex jattendu għaċ-ċerimonja tal-inawgurazzjoni uffiċjali tal-proġett 'Haġarna' nhar is-Sibt 11 ta' Mejju 2019 bejn is-6.30pm u t-8.30pm. Il-Kunsill innota l-kontenut.
- 51.7.14 E-mail minghand Matthew Farrugia, rappreżentant tal-kumpanija *Faces Limited*, li fiha qed jagħti lista tal-*bus stop locations* kollha fil-lokalita' tagħna li jehtieġu *bus shelter*.

Is-Sindku Joe Cordina propona u l-Kunsill qabel li għandna nitolbu sabiex issir *bus shelter* għall-*bus stops* eżistenti fit-Toroq Imqades, Vjal it-Tmienja ta' Settembru u Ġnien Xibla. Il-Kunsill qabel ukoll li għandna nitolbu sabiex isir *bus shelter* faċċata tat-Tempji tal-Ġgantija fi Triq l-Imqades. Dawn il-*bus shelters* ser ikunu ifffinanzjati totalment mill-kumpanija *Faces Limited*.



- 51.7.15 E-mail mingħand Charlene Attard Falzon, *service area leader* tal-Aġenzija Sapport, b'informazzjoni dwar *support groups* għall-ġenituri tat-tfal bi bżonnijiet speċjali. Il-Kunsill innota l-kontenut.
- 51.7.16 E-mail mingħand is-Sur Maurizio Walter Vittorio Antonini, President tal-Assoċjazzjoni Kulturali 'Giostra Cavalleresca di Sulmona', li fiha qed jistieden grupp ta' għoxrin persuna mix-Xagħra sabiex tattendi għall-attività 'Giostra Cavalleresca of Europe' bejn il-Ġimgħa 2 u t-Tnejn 5 ta' Awwissu 2019.
- Is-Sindku propona u l-Kunsill qabel li għandna nirreferu din il-korrispondenza lix-Xagħra *Historical Re-enactment Organisation*.
- 51.7.17 E-mail mingħand Yanica Bonnici, *health & fitness coach*, li fiha qed tistaqsi lill-Kunsill Lokali tax-Xagħra jekk hux interessat li jorganizza *fitness classes* għar-residenti darba fil-ġimgħa. Il-Kunsill innota l-kontenut.
- 51.7.18 Ċirkulari numru 3/2019 maħruġa mid-Dipartiment tal-Gvern Lokali intitolata 'Proċedura għall-għażla ta' skema awtorizzata tal-ġbir ta' skart riċiklabbli'. Il-Kunsill innota l-kontenut.
- 51.7.19 Ċirkulari numru 011/2019 maħruġa mill-Assoċjazzjoni tal-Kunsilli Lokali intitolata 'Minuti tal-Laqqgħat tal-Eżekuttiv Nru. 16'. Il-Kunsill innota l-kontenut.
- 51.7.20 Ċirkulari numru 012/2019 maħruġa mill-Assoċjazzjoni tal-Kunsilli Lokali intitolata 'Hatra ta' DPO Temporanju'. Il-Kunsill qabel li għalissa għandna nużaw is-servizzi tas-Sur Ian Magro bħala *data protection officer* b'mod temporanju u li din il-materja terġa' tiġi diskussa aktar 'il quddiem.
- 51.7.21 Ċirkulari numru SPI 1/2019 maħruġa mid-Dipartiment tal-Gvern Lokali intitolata 'Inizjattiva ta' Ghajnuna għall-Korsijiet *Lifelong Learning* 2019/2020'. Il-Kunsill innota l-kontenut.
- 51.7.22 Ċirkulari numru SPI 2/2019 maħruġa mid-Dipartiment tal-Gvern Lokali intitolata 'Kors – It-Tqassim tal-Ħin u l-Flus għall-Ġid ta' Saħhtek



iffinanzjat mill-*PWC* b'kollaborazzjoni mad-Dipartiment tas-Saħha Pubblika'. Il-Kunsill innota l-kontenut.

- 51.7.23 Ċirkulari numru SPI 3/2019 mahruġa mid-Dipartiment tal-Gvern Lokali intitolata 'Fond għaż-Żamma u l-Manutenzjoni ta' Proġetti Infrastrutturali Maġġuri li ġew imwettqa mill-Gvern Ċentrali'. Il-Kunsill innota l-kontenut.
- 51.7.24 E-mail mingħand Margaret Bonello, uffiċjal fid-Dipartiment tal-Gvern Lokali, li fiha qed tinforma lill-Kunsill Lokali tax-Xagħra li l-hatra tas-Sinjura Marion Attard fil-kariga ta' Deputat Segretarju Eżekuttiv ser tiskadi fit-28 ta' Frar 2019 u għaldaqstant il-Kunsill għandu jew iġedded din il-kariga jew jahtar lil xi hadd ieħor. Is-Sindku propona u l-Kunsill qabel li din il-hatra għandha tiġġedded.
- 51.7.25 E-mail mingħand George Refalo, Segretarju Eżekuttiv tar-Regjun Ghawdex, bi stedina għal programm ta' taħriġ bit-tema 'Project Generation Training' li sar nhar il-Hamis 14 u l-Ġimgħa 15 ta' Frar 2019. Il-Kunsill innota l-kontenut.
- 51.7.26 Ċirkulari numru 014/2019 mahruġa mill-Assoċjazzjoni tal-Kunsilli Lokali intitolata 'Laqgħat mal-Kunsilli Lokali rigward l-andament tal-ġbir ta' skart organiku'. Il-Kunsill innota l-kontenut.
- 51.7.27 E-mail mingħand Dr. Michael Galea, *lecturer* fl-Universita' ta' Malta, li fiha qed jinforma lill-Kunsill bi ktieb ġdid bil-Malti intitolat 'Nghix Hajja Sabiha' li għadu kemm ippubblika. Dr. Galea qed jistaqsi lill-Kunsill jekk hux interessat li jixtri kopja ta' dan il-ktieb. Il-Kunsill qabel li għandna nixtru kopja ta' dan il-ktieb għal-librerija pubblika.
- 51.7.28 E-mail mingħand is-Sur Stephen Muscat, uffiċjal tal-Awtorita' Maltija għall-Komunikazzjoni, li fiha qed jistaqsi lill-Kunsill jekk hux interessat li jsib post ieħor fejn jiġi installat il-*wi-fi* fil-lokalita' tagħna. Il-Kunsill qabel li għandna nitolbu li jiżdied *wi-fi* ieħor fil-parti ta' isfel ta' Pjazza l-Vitorja jiġifieri fil-bidu ta' Triq il-Knisja.
- 51.7.29 E-mail mingħand Carmel Attard, Segretarju tax-Xagħra *Boċċi Club*, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni



ta' *tournament* sportiv tal-boċċi bhala parti mill-attivitajiet ta' Jum il-Lokalita'. Il-Kunsill qabel li għandu jikkollabora fl-organizzazzjoni ta' din l-attività sportiva bi spiza li ma teċċedix is-somma ta' € 400.

- 51.7.30 Ittra mingħand is-Sur Joseph Bajada, Segretarju tas-Socjeta' Filarmonika *Victory*, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' Kuncert ta' mużika funebri fl-okkażjoni tal-Ġimgħa Mqaddsa nhar it-Tnejn 15 ta' April 2019 fis-7pm fil-Knisja Bażilika ta' Marija Bambina. Il-Kunsill aċċetta li jikkollabora fl-organizzazzjoni ta' din l-attività kulturali bi spiza li ma teċċedix is-somma ta' € 800.
- 51.7.31 E-mail mingħand Dr. Aaron Attard Hili LLD li fiha qed jinforma lill-Kunsill li fl-okkażjoni tal-ewwel ċentinarju mill-irvellijiet tas-*Sette Giugno*, huwa għandu l-hsieb li jippubblika publikazzjoni u kartolina kommemorattiva biex tfakkar dan l-avveniment storiku. Dr. Attard Hili qed jitlob il-kollaborazzjoni tal-Kunsill Lokali tax-Xagħra f'din l-inizjattiva. Il-Kunsill qabel li għandu jikkollabora f'din l-inizjattiva bi spiza li ma teċċedix is-somma ta' € 1000.
- 51.7.32 Ċirkulari numru 017/2019 mahruġa mill-Assoċjazzjoni tal-Kunsilli Lokali intitolata 'Minuti Laqgħa Plenarja Straordinarja Ottubru 2018'. Il-Kunsill innota l-kontenut.
- 51.7.33 Ċirkulari numru 018/2019 mahruġa mill-Assoċjazzjoni tal-Kunsilli Lokali intitolata 'Rapport ta' Hidma AKL 2018'. Il-Kunsill innota l-kontenut.
- 51.7.34 E-mail mingħand is-Sur Natalino Attard, Direttur Ġenerali tal-Gvern Lokali, li fiha qed jistieden rappreżentanza mill-Kunsill sabiex tattendi għal seminar ta' informazzjoni dwar id-*development planning fund*. Dan is-seminar ser isir nhar it-Tlieta 26 ta' Frar 2019 fil-Kunsill Lokali tan-Naxxar. Il-Kunsill innota l-kontenut.
- 51.7.35 E-mail mingħand Michael Portelli, Segretarju tax-Xagħra *Historical Re-enactment Organisation*, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni tal-attività kulturali 'Xagħra Tale' li isir fi Pjazza l-Vitorja kull nhar ta' Erbgha matul ix-xhur ta' Lulju u



Awwissu. Il-Kunsill qabel li għandu jikkollabora fl-organizzazzjoni ta' din l-inizjattiva kulturali bi spiza li ma teċċedix is-somma ta' € 1500.

- 51.7.36 Ċirkulari numru 020/2019 mahruġa mill-Assoċjazzjoni tal-Kunsilli Lokali intitolata 'Latrini Pubbliċi – Żoni Turistiċi'. Il-Kunsill innota l-kontenut.
- 51.7.37 Ċirkulari numru 021/2019 mahruġa mill-Assoċjazzjoni tal-Kunsilli Lokali intitolata 'Prezentazzjoni Laqgħa Plenarja Frar 2019 – Innovazzjoni għal lokal aħjar'. Il-Kunsill innota l-kontenut.
- 51.7.38 E-mail mingħand l-iskultur Mario Agius li fiha qed jitlob in-*no objection* tal-Kunsill Lokali tax-Xagħra sabiex isir monument fir-*roundabout* fil-limiti Ta' Hamet. Il-Kunsill aċċetta din it-talba.
- 51.7.39 E-mail mingħand Joseph Sultana, uffiċjal fil-Ministeru għal Ghawdex, li fiha qed jinforma lill-Kunsilli Lokali Ghawdxin li l-Ministeru għal Ghawdex qed jippjana li jorganizza avveniment kulturali bit-titlu ta' *Gozo Alive* bejn il-Ġimgħa 3 u l-Ħadd 5 ta' Mejju 2019. Il-Kumitat organizzattiv qed jistieden lill-Kunsilli Lokali Ghawdxin sabiex jipproponu mill-inqas avveniment wiehed li jista' jiġi inkluż f'dan il-programm. Il-Kunsill innota l-kontenut.
- 51.7.40 Itra mingħand l-Arċipriet Mons. Carmelo Refalo li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' attivita' kulturali fi Pjazza l-Vitorja nhar Ħadd il-Ghid. Il-Kunsill qabel li għandu jikkollabora fl-organizzazzjoni ta' din l-attivita' bi spiza li ma teċċedix is-somma ta' € 5000.
- 51.7.41 Ċirkulari numru 022/2019 mahruġa mill-Assoċjazzjoni tal-Kunsilli Lokali intitolata 'Ringrazzjament – Sort it out bins'. Il-Kunsill innota l-kontenut.
- 51.7.42 Ċirkulari numru 023/2019 mahruġa mill-Assoċjazzjoni tal-Kunsilli Lokali intitolata 'Prezentazzjoni ta' donazzjoni migbura mill-Kunsilli Lokali lill-MCCF 28/02/2019'. Il-Kunsill innota l-kontenut.



51.8 Ilmenti mir-residenti

- 51.8.1 Talba mingħand Victor Galea ta' 'Schofields House', Triq Knisja, sabiex titranga t-triq quddiem ir-residenza tiegħu. Il-Kunsill qabel li dan ix-xogħol għandu jsir.
- 51.8.2 Talba mingħand Carmena Agius ta' 51, Triq Franġisk Camilleri, sabiex l-iskart domestiku mħallat jerga' jibda jingabar nhar ta' Sibt. Il-Kunsill qabel li din id-deċiżjoni għandha tithalla fid-diskreżżjoni tal-Kunsill il-ġdid elett f'Mejju li ġej.
- 51.8.3 Talba mingħand Warren Bugeja ta' 'Masri Court', Flat 4, Triq tal-Masri, sabiex tiġi rilokata l-*istand* taż-żibel li hemm fl-istess triq minhabba li qed tohloq inkonvenjent għar-residenti. Il-Kunsill aċċetta din it-talba.
- 51.8.4 Talba mingħand Michael Xerri ta' Triq Ġnien Imrik sabiex jitranga l-isqaq fejn joqgħod hu bis-siment minhabba li jinsab fi stat hażin. Il-Kunsill qabel li dan ix-xogħol għandu jsir.
- 51.8.5 Talba mingħand Carmel Teuma ta' 'Denfil Ferhan Court', Triq Ġnien Imrik, sabiex isir *loading/unloading bay* quddiem l-istabbiliment 'Xerri's Garden Centre' fi Vjal it-Tmienja ta' Settembru. Il-Kunsill qabel li għandna niċċekkjaw ma' Transport Malta jekk din il-*loading/unloading bay* tistax issir bil-ħinijiet qabel ma tittiehed deċiżjoni dwarha.
- 51.8.6 Talba mingħand Charles Azzopardi Refalo ta' 'White Pampas', Triq John Otto Bayer, sabiex titranga t-triq quddiem ir-residenza tiegħu minhabba li tinsab fi stat hażin. Il-Kunsill qabel li dan ix-xogħol għandu jsir.
- 51.8.7 Talba mingħand Walter Bezzina ta' Triq Marsalforn sabiex issir *sleeping police* fi Triq Marsalforn. Il-Kunsill ma aċċettax din it-talba pero' qabel li għandu jsir sinjal *SLOW* li jkun inkluz fit-*traffic management plan* li qed tipprepara l-Perita Mariella Xuereb għal din it-triq.



- 51.8.8 Talba mingħand Noel Teuma ta' 'Fasching', Triq Ta' Ġorf, sabiex isir *STOP sign* fi Triq l-Ghejun kif toħroġ minn Triq Mannar. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 51.8.9 Talba mingħand Carmel Portelli ta' 'Saint Paul', Triq Madre Ġemma Camilleri, Nadur, sabiex isir *shifting* ta' bozza li tinsab fi Sqaq ix-Xaghri fi Triq Knisja minhabba li l-propjeta' li magħha tinsab imwaħħla din il-bozza ser titwaqqa' f'Marzu. Il-Kunsill qabel li dan ix-xogħol għandu jsir.
- 51.8.10 Talba mingħand Joseph Borg ta' 32B, Triq l-Għar ta' Ninu, sabiex jingħata f'it torba fil-parti kif tinzel minn Triq Għajn Wajtar. Il-Kunsill qabel li dan ix-xogħol għandu jsir.
- 51.8.11 Talba mingħand Ronnie Mizzi ta' 61, Triq Marsalforn, sabiex jitranga xrik ta' xelter li sfronda fi Triq Marsalforn quddiem ir-residenza tiegħu. Il-Kunsill qabel li għandha nirreferu dan il-każ lill-Pulizija minhabba raġunijiet ta' sigurta' għar-residenti u n-nies li jgħaddu minn din it-triq.
- 51.8.12 Talba mingħand Jane Formosa ta' N.B., Triq il-Knisja, sabiex titwaħħal mera faċċata tal-garaxx tal-blokk appartamenti fejn toqgħod hi. Il-Kunsill qabel li dan ix-xogħol għandu jsir.
- 51.8.13 Talba mingħand Joseph Farrugia ta' Triq Sruġ sabiex isir tindif u jingħata s-siment fi sqaq pubbliku maġenb ir-residenza tiegħu. Il-Kunsill qabel li dan ix-xogħol għandu jsir.
- 51.8.14 Ilment mingħand Andrew Penson ta' 'Calypso Court', Flat 3, Triq Ta' Gajdoru, rigward numru ta' vetturi abbandunati li hemm f'din it-triq, liema vetturi m'għandhomx il-pjanċi ta' registrazzjoni mwahħlin. Il-Kunsill qabel li għandna nirreferu dan il-każ lill-Pulizija.
- 51.8.15 Talba mingħand il-Pulizija sabiex jerggħu jsiru mill-ġdid it-toqob tal-*barriers* tal-iskola fi Triq it-Tigrija. Il-Kunsill qabel li dan ix-xogħol għandu jsir.



- 51.8.16 Talba mingħand Joseph Vella ta' 22, Triq Mikiel Farrugia, sabiex isiru sinjali li jipprojbixxu l-ipparkjar quddiem entratura ta' għalqa li għandu fi Triq Ġużeppi Grech. Il-Kunsill qabel li għandna nibagħtuha din it-talba għall-approvazzjoni ta' Transport Malta.
- 51.8.17 Talba mingħand Josephine Sultana ta' 'Tal-Hawlija', Triq l-Ghar ta' Ninu, sabiex isir kors dwar it-tizjin tal-kejkijiet u helu iehor għall-benefiċċju tar-residenti. Il-Kunsill aċċetta din it-talba.
- 51.8.18 Talba mingħand Anthony Sultana ta' Ramla Court, Block B, Flat 4, Triq Ta' Gajdoru, sabiex titneħħa jew tiġi rilokata *rubbish stand* li hemm faċċata tar-residenza tiegħu. Il-Kunsill qabel li din l-*istand* għandha titneħħa minhabba li qed tohloq inkonvenjent għar-residenti tal-inhawi.
- 51.8.19 Talba mingħand il-Viċi Sindku Aaron Agius sabiex titranga l-ewwel parti ta' Triq is-Sellum minhabba li tinsab fi stat hażin. Il-Kunsill qabel li dan ix-xogħol għandu jsir.
- 51.8.20 Talba mingħand il-Kunsillier Christian Zammit sabiex titranga l-parti ta' isfel ta' Triq il-Marga minhabba li tinsab fi stat hażin. Il-Kunsill qabel li dan ix-xogħol għandu jsir.

51.9 Konsiderazzjoni u Approvazzjoni tal-iskeda ta' pagamenti

- 51.9.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Peress li ma kienx hemm qbil dwar il-*format* ta' din l-iskeda ta' pagamenti, ittiehed vot.

Bi tliet voti favur u wiehed kontra, il-lista ta' pagamenti kif preżentata ġiet approvata.



51.10 Tmiem tal-laqgħa u data tas-seduta li jmiss

51.10.1 Is-Sindku Joe Cordina propona u l-Kunsill qabel unanimament li l-laqgħa għandha tiġi aġġornata għal nhar it-Tnejn 25 ta' Marzu 2019 fil-5.30pm b'agenda li tkun komunikata aktar 'il quddiem.

51.10.2 Il-laqgħa tal-Kunsill intemmet fis-7.00pm.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv